

இனிமையான குழந்தைகளே! பாபா உங்களுக்கு ஞான ரத்தினங்களை அளிப்பதற்காக, முரளியை கூறுவதற்காக வந்துள்ளார். எனவே நீங்கள் ஒருபொழுதும் முரளியை தவற விடக் கூடாது. முரளி மீது அன்பு இல்லை என்றால் தந்தை மீது அன்பு இல்லை.

கேள்வி: இந்த ஞானத்தின் மூலம் தாரணை செய்யும் மிகச் சிறந்த நல்லொழுக்கம் எது?

பதில்: நிர்விகாரி ஆவது. இது எல்லாவற்றையும்விட சிறந்த குணமாகும். இந்த முழு உலகமே விகாரி ஆகும் என்ற ஞானம் உங்களுக்குக் கிடைக்கிறது. விகாரி என்றாலே குணமற்றவர்கள் தந்தை நிர்விகாரி உலகத்தை ஸ்தாபனை செய்ய வந்துள்ளார். நிர்விகாரி தேவதைகள் நற்குணம் உடையவர்கள் ஆவார்கள். தந்தையின் நினைவினால் நடத்தை திருந்துகிறது.

ஓம் சாந்தி. குழந்தைகளே! நீங்கள் ஒரு பொழுதும் படிப்பைத் தவறவிடக் கூடாது. படிப்பை தவற விட்டீர்கள் என்றால் பதவியையும் தவற விட்டுவிடுவீர்கள். இனிமையிலும் இனிமையான ஆன்மீக குழந்தைகள் எங்கு அமர்ந்துள்ளார்கள்? "காட்லி ஸ்பிரிச்சுவர் யுனிவர்சிட்டி"யில் (ஈஸ்வரிய ஆன்மீக பல்கலைக்கழகத்தில்). ஒவ்வொரு 5 ஆயிரம் வருடங்களுக்கு பிறகு நாம் இந்த பல்கலைக் கழகத்தில் சேருகிறோம் என்பதும் குழந்தைகளுக்கு தெரியும். தந்தை தந்தையும் ஆவார், ஆசிரியரும் ஆவார், குருவும் ஆவார் என்பதையும் குழந்தைகளாகிய நீங்கள் அறிந்துள்ளீர்கள். அப்படியும் குருவின் உருவம் தனி, தந்தையினுடையது தனி மற்றும் ஆசிரியரினுடையது தனியாக இருக்கும். இந்த உருவம் ஒன்றே தான். ஆனால் மூவருமாக இருக்கிறார் அதாவது தந்தையும் ஆகிறார், ஆசிரியரும் ஆகிறார் மற்றும் குருவும் ஆகிறார். மனித வாழ்க்கையில் இந்த மூன்றும் முக்கியமானது ஆகும். தந்தை, ஆசிரியர், குரு அவரே ஆவார். மூன்று பாகத்தையும் சுயம் தானே ஏற்று நடக்கிறார். ஒவ்வொரு விஷயத்தையும் புரிந்து கொள்ளும்பொழுது குழந்தைகளாகிய உங்களுக்கு மிகுந்த குஷி இருக்க வேண்டும். மேலும் இப்பேர்ப்பட்ட திரிமூர்த்தி யுனிவர்சிட்டியில் நிறைய பேரை கூட்டி வந்து சேர்க்க வேண்டும். எந்தெந்த யுனிவர்சிட்டியில் படிப்பு நன்றாக இருக்குமோ, அங்கு படிப்பவர்கள் மற்றவர்களுக்குக் கூறுகிறார்கள் - "இந்த யுனிவர்சிட்டியில் படியுங்கள், இங்கு நல்ல ஞானம் கிடைக்கிறது மற்றும் நடத்தை கூட திருந்துகின்றன". குழந்தைகளாகிய நீங்கள் மற்றவர்களையும் கூட்டி வர வேண்டும். தாய்மார்கள் தாய்மார்களுக்கு, ஆண்கள் ஆண்களுக்குப் புரிய வைக்க வேண்டும். பாருங்கள் இவர் தந்தையும் ஆவார். ஆசிரியரும் ஆவார். குருவும் ஆவார். இது போல புரிய வைக்கிறீர்களா இல்லையா? என்பதை ஒவ்வொருவரும் அவரவர் மனதையே கேளுங்கள். இவர் சுப்ரீம் (உயர்ந்த) தந்தையும் ஆவார், சுப்ரீம் டீச்சரும் ஆவார், சுப்ரீம் குருவும் ஆவார் என்பதை எப்பொழுதாவது தங்களுடைய நண்பர்கள், உறவினர்கள், தோழிகளுக்குப் புரிய வைக்கிறீர்களா? தந்தை சுப்ரீம் தேவி தேவதையாக ஆக்குபவர் ஆவார். தந்தை தனக்குச் சமமாக தந்தையாக ஆக்குவதில்லை. மற்றபடி அவருடைய மகிமை என்ன உள்ளதோ, அதில் தனக்குச் சமமாக ஆக்குகிறார். பாலனை அளிப்பது மற்றும் அன்பு செய்வது தந்தையின் காரியம் ஆகும். அப்பேர்ப்பட்ட தந்தையை அவசியம் நினைவு செய்ய வேண்டும். அவரை வேறு யாருடனும் ஒப்பிட முடியாது. குருவிடமிருந்து அமைதி கிடைக்கிறது என்று கூறுகிறார்கள் தான். ஆனால் இவரோ உலகத்தின் அதிபதியாக ஆக்குகிறார். நான் அனைத்து ஆத்மாக்களின் தந்தை ஆவேன் என்று கூட யாருமே கூறமாட்டார்கள். அனைத்து ஆத்மாக்களின் தந்தை யாராக இருக்க முடியும் என்பது யாருக்குமே தெரியாது. ஒரே ஒரு எல்லையில்லாத தந்தையை இந்துக்கள், முகம்மதியர்கள், கிறித்துவர்கள் ஆகிய எல்லோருமே காட்ஃபாதர் என்று அவசியம் கூறுகிறார்கள். புத்தி அவசியம் நிராகாரமானவர் பக்கம் செல்கிறது. இது யார் கூறியது? காட்ஃபாதர் என்று ஆத்மா கூறினார். எனவே அவசியம் சந்திக்க வேண்டும் ஃபாதர் என்று மட்டும் கூறி ஒருபொழுதும் சந்திக்கவே இல்லை என்றால் அவர் ஃபாதர் (தந்தை) எவ்வாறு ஆக முடியும்? முழு உலகத்தின் குழந்தைகளினுடைய விருப்பங்களை அவர் நிறைவேற்றுகிறார். நாம் சாந்திதாமம் செல்ல வேண்டும் என்று எல்லோருக்கும் விருப்பம் உள்ளது. ஆத்மாவிற்கு வீட்டின் நினைவு வருகிறது. ஆத்மா இராவண ராஜ்யத்தில் களைப்படைந்து விட்டுள்ளது. "ஓ காட் ஃபாதர்" லிபரேட் செய்யுங்கள் (விடுவியுங்கள்) என்று ஆங்கிலத்தில் கூட கூறுகிறார்கள். தமோபிரதானமாக ஆகி ஆகி, பாகத்தை நடித்து நடித்து, சாந்திதாமத்திற்குச் சென்றுவிடுவீர்கள். பிறகு முதலில் சுகதாமத்தில் வருகிறீர்கள். அப்படியின்றி முதன் முதலில் வந்து விகாரி ஆகிறார்கள் என்பதல்ல.

08.07.2014

இல்லை இது வைசியாலயம், இராவண இராஜ்யம் என்று தந்தை புரிய வைக்கிறார். இது பயங்கரமான நரகம் என்று கூறப்படுகிறது.

பாரதத்தில் அல்லது இந்த உலகத்தில் எவ்வளவு சாஸ்திரங்கள் எவ்வளவு பாட புத்தகங்கள் உள்ளன. இவை எல்லாமே முடிந்துப் போய் விடும். தந்தை உங்களுக்கு அளிக்கும் இந்த பரிசு ஒரு போதும் எரிந்து போய் விடக் கூடியது இல்லை. இது தாரணை செய்வதற்கானதாகும். வேலைக்குதவாத எந்த ஒரு பொருளும் எரிக்கப்பட்டுவிடுகிறது. ஞானம் என்பது எரிக்கப்பட்டு விடும் வகையில் எந்த சாஸ்திரமும் கிடையாது. உங்களுக்கு ஞானம் கிடைக்கிறது. அதன் மூலம் நீங்கள் 21 பிறவிகளுக்கு பதவியை அடைகிறீர்கள். அப்படியின்றி இவற்றினுடைய சாஸ்திரங்களை எரித்துவிடுவார்கள் என்பதல்ல. இந்த ஞானம் தானாகவே மறைந்து போய் விடுகிறது. எந்த ஒரு படிப்பதற்கான புத்தகம் ஆகியவை கிடையாது. ஞான விஞ்ஞான பவன் என்ற பெயர் கூட உள்ளது. ஆனால் இந்த பெயர் ஏன் வந்தது என்பது அவர்களுக்குத் தெரியாது. இதன் பொருள் என்ன? ஞான விஞ்ஞானத்தின் மகிமை எவ்வளவு உயர்ந்தது ஆகும்! ஞானம் என்றால் சிருஷ்டி சக்கரத்தின் ஞானம் ஆகும். அதை இப்பொழுது நீங்கள் தாரணை செய்கிறீர்கள். விஞ்ஞானம் என்றால் சாந்திதாமம். ஞானத்தை விடவும் நீங்கள் அப்பாற்பட்டு செல்கிறீர்கள். ஞானத்தின் படிப்பின் ஆதாரத்தில் பின் நீங்கள் ஆட்சி புரிகிறீர்கள். ஆத்மாக்களாகிய நமக்கு தந்தை வந்து கற்பிக்கிறார் என்று நீங்கள் புரிந்துள்ளீர்கள். இல்லை என்றால் "பகவானுவாச" (பகவான் கூறுகிறார்) என்பது மறைந்து போய் விடும். பகவான் ஏதாவது சாஸ்திரம் படித்து வருகிறாரா என்ன? பகவானிடம் ஞானம் விஞ்ஞானம் இரண்டுமே உள்ளது. யார் எப்படி இருக்கிறாரோ அவ்வாறே அமைக்கிறார். இது மிகவும் சூட்சுமமான விஷயங்கள் ஆகும். ஞானத்தைவிட விஞ்ஞானம் மிகவும் சூட்சுமமானது ஆகும். ஞானத்தை விடவும் அப்பாற்பட்டு செல்ல வேண்டும். ஞானம் ஸ்தூலமானதாகும். நாம் படிப்பிக்கிறோம். சப்தம் ஏற்படுகிறது அல்லவா? விஞ்ஞானம் சூட்சுமமானது. இதில் சப்தத்திற்கு அப்பாற்பட்டு சாந்தியில் செல்ல வேண்டியுள்ளது. அந்த சாந்திக்காகத் தான் அலைகிறார்கள். சந்தியாசிகளிடம் செல்கிறார்கள். ஆனால் தந்தையிடம் இருக்கும் பொருள் வேறு யாரிடமிருந்தும் கிடைக்க முடியாது. ஹடயோகம் செய்தபடியே குழியில் அமர்ந்துவிடுகிறார்கள். ஆனால் இதனால் ஒன்றும் அமைதி கிடைக்க முடியாது. இங்கோ கஷ்டத்தின் விஷயம் எதுவும் கிடையாது. படிப்பும் மிகவும் எளிதானது. ஏழு நாட்களின் கோர்ஸ் எடுக்கப்படுகிறது. ஏழு நாள் பாட முறை எடுத்த பிறகு எங்கு வேண்டுமானாலும் வெளியில் செல்லலாம். இது போல வேற எந்த உலகியல் கல்லூரியில் கூட செய்ய முடியாது. உங்களுக்குப் பாடமுறையே இந்த ஏழு நாட்களினுடையது ஆகும். எல்லாமே புரிய வைக்கப்படுகிறது. ஆனால் ஏழு நாட்கள் யாரும் கொடுக்க முடிவதில்லை. புத்தியோகம் எங்கெங்கோ போய் விடுகிறது. நீங்களோ "பட்டி"யில் இருந்தீர்கள். யாருடைய முகத்தையும் பார்க்காமல் இருந்தீர்கள். யாரிடமும் பேசாமல் இருந்தீர்கள். வெளியில் கூட செல்லாமல் இருந்தீர்கள். தவம் செய்வதற்காக கடற்கரைக்குச் சென்று நினைவில் அமர்ந்து கொண்டிருந்தீர்கள். அச்சமயத்தில் இந்த சக்கரம் புரிந்திருக்கவில்லை. இந்த படிப்பு புரிந்திருக்கவில்லை. முதல் முதலிலோ பாபாவிடம் யோகம் வேண்டும். தந்தையின் அறிமுகம் வேண்டும். அதற்குப் பிறகு ஆசிரியர் வேண்டும். முதலிலோ தந்தையுடன் எவ்வாறு யோகம் செய்ய வேண்டும் என்பதைக் கற்றுக் கொள்ள வேண்டியிருக்கிறது. ஏனெனில் இந்த தந்தை அசீரி ஆவார். மற்றவர்களோ யாரும் ஏற்றுக் கொள்வதில்லை. "காட்:பாதர் ஆம்னி பிரெஸண்ட்" என்று கூறுகிறார்கள். அவ்வளவே! சர்வவியாபியின் ஞானமே நடந்து வருகிறது. இப்பொழுது உங்கள் புத்தியில் அந்த விஷயம் இல்லை. நீங்களோ மாணவர்கள் ஆவீர்கள். உங்கள் தொழில் ஆகியவைகளை தாராளமாகச் செய்யுங்கள். ஆனால் வகுப்பில் அவசியம் படியுங்கள் என்று தந்தை கூறுகிறார். இல்லற விவகாரங்களில் தாராளமாக இருங்கள். ஆனால் பள்ளிக் கூடத்திற்குப் போக வேண்டாம் என்று கூறினால் பின் தந்தையும் என்ன செய்வார்! அட, பகவான் கற்பிக்கிறார், பகவான் பகவதியாக ஆக்குவதற்கு. பகவான் கூறுகிறார் - நான் உங்களை இராஜாக்களுக்கு இராஜாவாக ஆக்குகிறேன். பின் பகவானிடம் இராஜயோகம் கற்க மாட்டீர்களா என்ன? இது போல யாராவது இருக்க முடியுமா? எனவே தான் நீங்கள் ஓடி வர வேண்டியிருந்தது. விஷத்திலிருந்து தப்பிப்பதற்காக ஓடினீர்கள். யாருமே பார்க்க முடியாத வகையில் சந்திக்க முடியாத வகையில் நீங்கள் வந்து பட்டியில் இருந்தீர்கள். யாரையும் பார்க்காமலேயே இருந்தீர்கள். பிறகு யார் மீது மனதை ஈடுபடுத்துவது. பகவான் கற்பிக்கிறார் என்ற நிச்சயம் கூட குழந்தைகளுக்கு உள்ளது. பிறகும் சாக்குப்போக்கு கூறுகிறார்கள். வியாதி இருக்கிறது, இந்த வேலை இருக்கிறது என்று. தந்தையோ நிறைய ஷிஃப்ட் படிப்பதற்கான வெவ்வேறு நேரம் கொடுக்க முடியும். தற்காலத்தில் பள்ளிக் கூடங்களில் நிறைய "ஷிஃப்ட்" கொடுக்கிறார்கள். இங்கு ஒன்றும் அதிகமான படிப்போ இல்லை. அல்ஃப் மற்றும் பேயை (தந்தை மற்றும் ஆஸ்தி) புரிந்து கொள்வதற்கான நல்ல புத்தி

வேண்டும். அல்ஃப் மற்றும் பே - இதை நினைவு செய்யுங்கள். எல்லோருக்கும் கூறுங்கள். திரிமூர்த்தி படமோ நிறைய அமைக்கிறார்கள். ஆனால் மேலே சிவபாபாவைக் காண்பிப்பதில்லை. கீதையின் பகவான் சிவன் ஆவார் என்று புரிந்திருக்கிறார்களா என்ன? அவர் மூலமாக இந்த ஞானம் பெற்று விஷ்ணு ஆகிறார். இராஜயோகம் ஆகும் அல்லவா? இப்பொழுது இது அநேக பிறவிகளின் கடைசி பிறவி ஆகும். எவ்வளவு சுலபமான விளக்கவுரை ஆகும். புத்தகங்கள் ஆகியவையோ எதுவும் கையில் இல்லை. ஒரே ஒரு பேட்ஜ் இருக்கட்டும். அதில் கூட திரிமூர்த்தியின் படம் மட்டும் இருக்கட்டும். தந்தை எப்படி பிரம்மா மூலமாக கல்வியைக் கற்பித்து விஷ்ணுவிற்குச் சமமாக ஆக்குகிறார் என்பதை அந்த படத்தின் மூலம் புரிய வைக்க வேண்டும்.

ஒரு சிலர் நாங்கள் ராதையைப் போல ஆக வேண்டும் என்று நினைக்கிறார்கள். கலசமோ தாய்மார் களுக்குத் தான் கிடைக்கிறது. அதாவது, இராதையின் அநேக பிறவிகளின் கடைசியில் அவருக்கு கலசம் கிடைக்கிறது. இந்த ரகசியத்தைக் கூட தந்தை தான் புரிய வைக்க முடியும். வேறு எந்த மனிதரும் அறியாமல் உள்ளார்கள். உங்களிடம் சென்டரில் எத்தனை பேர் வருகிறார்கள். ஒரு சிலர் ஒரு நாள் வருகிறார்கள். பிறகு நான்கு நாட்கள் வருவதில்லை. இத்தனை நாட்கள் நீங்கள் என்ன செய்து கொண்டிருந்தீர்கள் என்று கேட்க வேண்டும். தந்தையை நினைவு செய்து கொண்டிருந்தீர்களா? சுய தரிசன சக்கரம் சுற்றி கொண்டிருந்தீர்களா? யார் மிகவும் தாமதமாக வருகிறார்கள் என்றால், அவர்களுக்கு எழுதிக் கூட கேட்க வேண்டும். ஒரு சிலருக்கு இடமாற்றம் ஆகிச் சென்றுவிடுகிறார்கள். இருந்தாலும் ஏதாவதொரு சென்டரினுடையவராக அவசியம் இருப்பார்கள். அவர்களுக்கு "தந்தையை நினைவு செய்ய வேண்டும் மற்றும் சக்கரத்தை சுற்ற வேண்டும்" என்ற மந்திரம் கிடைத்துள்ளது. தந்தையோ மிகவும் சுலபமான விஷயத்தைக் கூறியுள்ளார். வார்த்தைகளே இரண்டு தான். மன்மனாபவ. என்னை நினைவு செய்யுங்கள் மற்றும் ஆஸ்தியை நினைவு செய்யுங்கள். இதில் முழு சக்கரமும் வந்துவிடுகிறது. யாராவது சரீரத்தை விட்டு விட்டால் இன்னார் சொர்க்கம் சென்றார் என்று கூறுகிறார்கள். ஆனால் சொர்க்கம் என்பது என்ன என்று யாருக்குமே தெரியாது. அங்கோ இராஜாங்கம் இருக்கும் என்பதை நீங்கள் இப்பொழுது புரிந்துள்ளீர்கள். மேலிருந்து கீழே வரையும், செல்வந்தரிலிருந்து ஏழைவரையும் எல்லோருமே சுகமாக இருப்பார்கள். இங்கு இருப்பது துக்கத்தினுடைய உலகம் ஆகும். அது சுகமான உலகம் ஆகும். தந்தையோ மிகவும் நன்றாகவே புரிய வைக்கிறார். கடைக்காரராக இருந்தாலும் சரி, யாராக இருந்தாலும் சரி படிப்பில் சாக்குப் போக்கு கூறுவது நன்றாக இல்லை. வராமல் இருக்கிறார்கள் என்றால் அவர்களிடம் "நீங்கள் எவ்வளவு தந்தையை நினைவு செய்கிறீர்கள்? சுயதரிசன சக்கரத்தைச் சுற்றுகிறீர்களா" என்று கேட்க வேண்டும். சாப்பிடுங்கள், குடியுங்கள், இங்கங்கு போய் வாருங்கள், உலாவுங்கள் அதற்கெல்லாம் ஒன்றும் தடை கிடையாது. இதற்காகவும் நேரம் ஒதுக்குங்கள். மற்றவர்களுக்கும் நன்மை செய்ய வேண்டும். உதாரணமாக ஒருவருக்கு துணி துவைப்பதற்கான வேலை உள்ளது. நிறைய பேர் வருகிறார்கள். முகம்மதியராக இருக்கலாம் அல்லது பாஸியாக இருக்கலாம், இந்துவாக இருக்கலாம் கூறுங்கள், நீங்கள் ஸ்தூல ஆடையை துவைக்கிறீர்கள் ஆனால் இந்த உங்களுடைய சரீரம் பழைய அழுக்குத் துணியாகும். ஆத்மா கூட தமோபிரதானமாக உள்ளது. அதை சதோபிரதானமாக தூய்மையானதாக ஆக்க வேண்டும். இந்த முழு உலகமே தமோபிரதானமானதாக பதீதமானதாக (தூய்மையற்றதாக) கலியுகத்தினுடையதாக பழையதாக உள்ளது. தமோபிரதான நிலையிலிருந்து சதோபிரதானமாக ஆவதற்கான லட்சியம் உள்ளது அல்லவா? இப்பொழுது செய்கிறீர்களோ இல்லையோ, புரிந்து கொள்கிறீர்களோ இல்லையோ, உங்கள் விருப்பம். நீங்கள் ஆத்மா ஆவீர்கள் அல்லவா? ஆத்மா அவசியம் தூய்மையாக ஆக வேண்டும். இப்பொழுதோ உங்களுடைய ஆத்மா தூய்மையற்றதாக ஆகிவிட்டுள்ளது. ஆத்மா மற்றம் சரீரம் இரண்டுமே அழுக்காக ஆகிவிட்டுள்ளது. அவற்றை தூய்மைப்படுத்த வேண்டும் என்றால், நீங்கள் தந்தையை நினைவு செய்யுங்கள் அப்பொழுது உங்களுடைய ஆத்மா முற்றிலுமாக 100 சதவிகிதம் தூய்மையான தங்கமாக ஆகிவிடும் என்ற உத்திரவாதம் உள்ளது. பிறகு நகையும் நல்லதாக அமையும். ஒப்புக் கொள்கிறீர்களோ இல்லையோ உங்கள் விருப்பம். இது கூட எவ்வளவு சேவை ஆகிறது. மருத்துவர்களிடம் செல்லுங்கள், கல்லூரிகளுக்குச் செல்லுங்கள். நடத்தை மிகவும் நன்றாக இருக்க வேண்டும் என்று பெரியவர்களுக்குப் போய் புரிய வைப்புகள். இங்கோ எல்லோருமே நற்குணங்கள் அற்றவர்களாக இருக்கிறார்கள். நிர்விகாரி ஆக வேண்டும் என்று தந்தை கூறுகிறார். நிர்விகாரி உலகம் இருந்தது அல்லவா? இப்பொழுது விகாரி அதாவது நன்னடத்தை அற்றவர்களாக இருக்கிறார்கள். நடத்தை மிகவும் கெட்டு விட்டுள்ளது. நிர்விகாரி ஆகாமல் திருந்தமாட்டார்கள். இங்கு மனிதர்கள் இருப்பதே காம இச்சை உடையவர்களாக. இப்பொழுது விகாரி உலகத்திலிருந்து நிர்விகாரி உலகமாக ஒரு தந்தை தான் ஸ்தாபனை செய்கிறார். மற்றது பழைய

08.07.2014

உலகம் அழிந்து போய் விடும். இது சக்கரம் ஆகும் அல்லவா? இந்த காலச் சக்கரத்தின் விளக்கம் மிகவும் நன்றாக உள்ளது. இது நிர்விகாரி உலகமாக இருந்தது. அங்கு தேவி தேவதைகள் ஆட்சி புரிந்து கொண்டிருந்தார்கள். இப்பொழுது அவர்கள் எங்கு சென்றார்கள்? ஆத்மாவோ அழிந்து போவதில்லை. ஒரு சரீரத்தை விட்டு மற்றொன்றை எடுக்கிறது. தேவி தேவதைகள் கூட 84 பிறவிகள் எடுத்துள்ளார்கள். இப்பொழுது நீங்கள் புத்திசாலி ஆகிவிட்டுள்ளீர்கள். இதற்கு முன்பு உங்களுக்கு ஒன்றுமே தெரியாமல் இருந்தது. இப்பொழுது இந்த பழைய உலகம் எவ்வளவு அசுத்தமாக உள்ளது. பாபா என்ன கூறுகிறாரோ அது உண்மையில் சரியானது தான் என்று நீங்கள் உணருகிறீர்கள். அங்கு இருப்பதே தூய்மையான உலகம். இது தூய்மையான உலகமாக இல்லாத காரணத்தால் தேவதைக்குப் பதிலாக தங்கள் மீது இந்து என்று பெயர் வைத்துவிட்டுள்ளார்கள். ஹிந்துஸ்தானில் வசிப்பவர்கள் ஹிந்து என்று கூறிவிடுகிறார்கள். தேவதைகள் சொர்க்கத்தில் இருக்கிறார்கள். இப்பொழுது நீங்கள் இந்த சக்கரத்தைப் புரிந்து கொண்டு விட்டுள்ளீர்கள். யார் யாரெல்லாம் அறிவுள்ளவர்களாக இருக்கிறார்களோ அவர்கள் நல்ல முறையில் புரிந்திருப்பார்கள். எனவே எப்படி தந்தை புரிய வைக்கிறாரோ அதே போல பின் அமர்ந்து திரும்பக் கூற வேண்டும். முக்கிய முக்கியமான வார்த்தைகளை குறித்து கொண்டே செல்லுங்கள். பிறகு தந்தை இந்த இந்த குறிப்புக்களைக் கூறியுள்ளார் என்று கூறுங்கள். நானோ கீதையின் ஞானத்தைக் கூறுகிறேன் என்று கூறுங்கள். இது கீதையினுடையதே யுகம் ஆகும். 4 யுகங்கள் உள்ளன என்பதையோ எல்லோரும் அறிந்துள்ளார்கள். இது லீப் யுகம் ஆகும். இந்த சங்கமயுகம் பற்றி யாருக்குமே தெரியாது. இது புருஷோத்தம சங்கம யுகம் ஆகும் என்பதை நீங்கள் அறிந்துள்ளீர்கள். மனிதர்கள் சிவஜெயந்தி கூட கொண்டாடுகிறார்கள். ஆனால் அவர் எப்பொழுது வந்தார் என்ன செய்தார் என்பதை? அறியாமல் உள்ளார்கள். சிவ ஜெயந்திக்குப் பின்னால் வருவது கிருஷ்ண ஜெயந்தி. பிறகு இராம ஜெயந்தி. ஜகதம்பா, ஜகத் பிதாவிற்கு ஜெயந்தியோ யாரும் கொண்டாடுவதில்லை. எல்லோரும் வரிசைக்கிரமமாக வருகிறார்கள் அல்லவா? இப்பொழுது உங்களுக்கு இந்த முழு ஞானம் கிடைக்கிறது. நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு, தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. நமது தந்தை சுப்ரீம் (உயர்ந்த) தந்தை, சுப்ரீம் ஆசிரியர், சுப்ரீம் சத்குரு ஆவார் என்ற இந்த விஷயத்தை எல்லோருக்கும் கூற வேண்டும். அல்ஃப் (தந்தை) மற்றும் பே-யின் (ஆஸ்தி) படிப்பை கற்பிக்க வேண்டும்.
2. ஞானம் அதாவது சிருஷ்டிச் சக்கரத்தின் ஞானத்தை தாரணை செய்து சுயதரிசன சக்கரதாரி ஆக வேண்டும் மற்றும் விஞ்ஞானம் அதாவது சப்தத்திற்கு அப்பாற்பட்டு அமைதியில் செல்ல வேண்டும். ஏழு நாள் பாடமுறையை எடுத்து பின்னர் எங்கு இருந்தாலும் கல்வியைக் கற்க வேண்டும்.

வரதானம்: தேக உணர்விலிருந்து விலகி, பரமாத்ம அன்பை அனுபவம் செய்யக் கூடிய தாமரை மலரின் பீடத்தில் அமருபவர் (கமல ஆசனதாரி) ஆவீர்களாக!

கமல ஆசனம் பிராமண ஆத்மாக்களின் உயர்ந்த ஸ்திதியின் அடையாளம் ஆகும். இப்பேர்ப்பட்ட கமல ஆசனதாரி ஆத்மாக்கள் இந்த தேக உணர்விலிருந்து இயல்பாகவே விலகியிருப்பார்கள். அவர்களை சரீரத்தின் உணர்வு தன்பக்கம் ஈர்க்காது. எப்படி பிரம்மா தந்தைக்கு நடந்தாலும் சென்றாலும் ஃபரிஸ்தா ரூபம் அல்லது தேவதை ரூபம் எப்பொழுதும் நினைவில் இருந்தது. இதே போல தேக உணர்விலிருந்து விலகி இருப்பவர்களே பரமாத்மாவிற்கு பிரியமானவர்களாக ஆகிவிடுகிறார்கள்.

சுலோகன்: உங்களுடைய விசேஷ தன்மைகள் அல்லது குணங்கள் பிரபுவின் பிரசாதமாகும். அவற்றை தனது என்று ஏற்றுக் கொள்வதே தேக அபிமானம் ஆகும்.